

09-2811/4
24-12-2021

Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од непознат подносител, Државната комисија за спречување на корупцијата (во натамошниот текст ДКСК), 57-тата седница прво продолжение одржана на 21.12.2021 година ја донесе следната

ОДЛУКА

Пријавата заведена под број 2811/1 од 16.08.2021 година, за лицето _____ СЕ ЗАПИРА.

ДКСК утврди дека нема елементи за надлежно постапување од причина што не се потврдуват наводите во смисла на Законот за спречување на корупцијата и судирот на интереси.

Оваа одлука во анонимизирана форма се објавува на веб страницата на ДКСК во рок од 5 (пет) дена од донесувањето.

Образложение

Од страна на непознат подносител, на ден 16.08.2021 година, поднесена е пријава за лицето _____ и оформен е предмет број 2811/1 од 16.08.2021 година.

Во пријавата подносителот наведува сомневање за постоење на судир на интереси кај лицето _____ вработен во Министерство за економија си има доделено на себеси ваучер и на членови од неговото семејство _____, _____, _____ и _____ вработени во Министерство за економија.

Поради фактот што во пријавата немаше доволно елементи ДКСК се обрати до Министерство за економија заради утврдување на фактичката состојба и побара допрецизирање на истата

Министерство за економија достави одговор по наведеното прашање и врз основа на наведеното не се потврдуват наводите.

Врз основа на наведеното, Државната комисија за спречување на корупцијата одлучи како во диспозитивот на оваа Одлука.

ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА

Претседател,
Билјана Ивановска

По заклучок на ΔΚΣΚ
Изготвил: Е.М - советник
Одобрил: С.П.Д. - член на ΔΚΣΚ

